



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 368 li nżammet nhar it-Tlieta, 30 ta' Mejju 2011 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima	Sindku
	Mario Azzopardi	Viċi Sindku (dañal fis-7.20pm)
	Saverio Grech	Kunsillier
	Maria Antonia Borg	Kunsillier
	Mario Gauci	Kunsillier (dañal fis-7.35pm)
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

Rappreżentanti mill-Għaqda Armar Madonna tas-Sokkors: David Mizzi, Gregory Gauci.

- 1 Talba:** Is-Sindku qal it-talba u ta bidu għal-laqqgħa.
- 2 Approvazzjoni tal-minuti:** Inqraw il-minuti u wara xi korrezzjonijiet ġew approvati u għalhekk iffirmati mis-Sindku u mis-Segretarju Eżekuttiv.
- 3 Mill-minuti:** Iċ-Chairperson semma l-bankina ta' Triq Qasam San Pawl u qal li issa ngibu permess biex nagħmluha kemm suppost tkun wiesgħa.

#### 4 Korrispondenza:

##### 4.1 Mid-Dipartiment għall-Gvern Lokali:

- 4.1.1 Memo 40/2011 dwar M.P. 25834 – 'Jista' l-Prim Ministru jgħid u jelenka x-xogħlijiet ta' manutenzjoni ta' toroq li saru fil-Kunsill lokali t'Għawdex mill-istess kunsilli f'dawn l-aħħar sentejn? Min kien il-kuntrattur? Kemm sewa x-xogħol u jekk kienx b'tender jew direct order?'
- 4.1.2 Memo 41/2011 dwar Taħriġ għall-Impjegati tal-Libreriji Pubbliċi.
- 4.1.3 Memo 42/2011 dwar M.P. 24460 – 'Jista' l-Prim Ministru jagħti statistika ta' kemm kien hemm ċittadini li għamlu talba għall-kumpens wara li ġarrbu ħsarat fil-vetturi tagħhom minħabba l-istat ħażin li jinsabu fih it-toroq tagħhom, matul is-snin 2007, 2008,

2009 u 2010? Jista' jgħid kemm kien hemm minn dawn iċ-ċittadini li attwalment ingħataw il-kumpens li huma talbu?'

- 4.1.4 Memo 43/2011 dwar Skemi ta' Finanzjament Speċjali għas-sena 2011. Hawnhekk is-Sindku spjega kif ser ikunu l-iskemi li ser joħorġu matul il-bqija tas-sena li ġejja. Dwar l-iskema tal-PPP is-Sindku ssuġġerixxa li napplikaw għall-parti li baqa' ta' Triq Għajn Tuta. Il-membri tal-Kunsill qablu ma' din il-proposta. Is-Sindku għarraf lill-Kunsill illi l-Kumitat ta' Santa Lucija ser japplika sabiex jirranġa Triq Għar Ilma. Hadd ma sab oġġezzjoni dwar dan.

Dwar l-iskema għal titjib fil-*playing fields*, is-Sindku qal li kellmu s-Sur Vince Cassar mis-Segretarjat tal-Kunsilli Lokali dwar ir-rapport tal-*playing field* tagħna. Issa qed nistennew li nirċievu dan ir-rapport.

Dwar Skema għal proġetti speċjali, is-Sindku fakkar li diġa bbenefikajna diġa minn din l-iskema darbtejn oħra. Huwa ta' l-idea li napplikaw għas-sistemi elettrici u mekkaniċi taċ-Ċentru Ċiviku sabiex ikollna minn fejn inħallsu l-offerta li diġa konna ħriġna. Il-membri qablu ma' dan.

Dwar l-għajjnuna għal proġetti f'lokalitajiet żgħar, is-Sindku spjega li għandna napplikaw għall-madum u turgien taċ-Ċentru Ċiviku. Sar qbil li napplikaw hekk meta toħroġ l-iskema.

Dwar l-iskema għall-Kumitati Amministrattivi, iċ-Chairperson qal li meta toħroġ l-iskema inkunu nistgħu napplikaw sabiex jitkompla x-xogħol fuq Għar Ilma u jitranġaw żewġ sqaqien.

- 4.1.5 Memo 44/2011 dwar Skema Finanzjarja għall-korsijiet Lifelong Learning. Il-Kunsill qabel li ma napplikawx għal din l-iskema.

- 4.1.6 Memo 45/2011 dwar M.P. 25950 – 'Jista' l-Prim Ministru jgħid kemm kull kunsill lokali għandu ħaddiema assenjati miegħu? Jista' jgħid jekk il-paga tagħhom hux qed tinħareġ mill-Gvern jew mill-kunsilli lokali? Taħt liema skema qegħdin assenjati?'

- 4.1.7 Memo 46/2011 dwar M.P. 26177 - Jista' l-Prim Ministru jgħid kemm tħallsu allowances ta' sindki u kunsilliera f-laħħar sentejn minn kull kunsill lokali f'Għawdex?

- 4.1.8 Memo 47/2011 dwar Attivitajiet Kulturali fuq is-sit [www.lc.gov.mt](http://www.lc.gov.mt)

- 4.1.9 Memo 48/2011 dwar Is-Servizzi tal-MEUSAC.

- 4.1.10 Memo 49/2011 dwar Studenti tal-MCAST li jistgħu jagħmlu *work placement*.

- 4.1.11 Memo 50/2011 dwar Immaniġġjar ta' skart.

- 4.1.12 Email dwar il-1<sup>st</sup> call for strategic projects under the ENPI CBC MED Programme mill-PPCD.
- 4.1.13 Email dwar komunikat mill-MCA dwar id-digital switchover.
- 4.1.14 Email dwar l-aġġornament tal-website.
- 4.1.15 Email sabiex l-uffiċini tal-Kunsilli Lokali jibqgħu magħluqin nhar is-Sibt 28 ta' Meju minħabba r-referendum.
- 4.1.16 Email dwar il-ħaddiema tal-IPSL li għandhom jingħataw *sunblock*.
- 4.1.17 Email dwar slots vojta fuq Education 22 sabiex il-Kunsilli li huma nteressati jistgħu jimlew dawn is-slots.
- 4.2 Mill-Assoċjazzjoni tal-Kunsilli Lokali:
  - 4.2.1 Email dwar l-10 snin anniversarju mill-mewt ta' Joe Cassar – Viċi President tal-AKL.
  - 4.2.2 Email dwar it-tiġdid tal-ftehim kollettiv.
  - 4.2.3 Email dwar stqarrija għall-istampa nru 5/2011.
  - 4.2.4 Email dwar il-konferenza tal-proġett Losamedchem.
- 4.3 Email dwar invit għall-iffirmar tal-kuntratti tal-proġetti ta' Eko Għawdex li se jsir nhar it-3 ta' Gunju 2011.
- 4.4 Email mill-Meusac dwar *Info Session* dwar *Waste Regulations* 2011.
- 4.5 Ittra miktuba mis-Sur Alfred Stellini lill-Ministru għal Għawdex sabiex tittieħed azzjoni fi Triq Qasam San Gorg peress li l-parti ta' fejn il-bitħa ta' Adrian Agius hija perikoluża ħafna.
- 4.6 Email mingħand is-Sur Savona Ventura fejn aċċetta t-talba tal-Kunsill u ser jagħtina xi ħaddiema sabiex jiġu jiżbgħu l-bankijiet tar-raħal.
- 4.7 Email dwar iċ-Ċerimonja Nazzjonali ta' Żagħżuġħ tas-sena mill-Fondazzjoni OASI.
- 4.8 Email mill-Kunsill tal-Malti dwar l-ismijiet uffiċjali tal-lokalitajiet Għawdxin kif kienu emendati fil-liġi tal-Kunsilli Lokali.
- 4.9 Email mill-WSC bħala konferma li se jsiru spares ġodda fi Triq is-Santwarju Puniku wara talba li għamel il-Kunsill. Is-Sindku qal li issa bdew jiffunzjonaw il-mejnijiet il-ġodda ta' l-ilma. Din il-ġimgħa ser jitlesta s-siment tal-ġnub tat-triq u x'ħin tlesta nibgħatu lil Anthony Portelli, il-ħaddiem tal-Kunsill, sabiex isewwi xi ħsarat li saru matul ix-xogħolijiet.

Is-Sindku semma l-bankina tas-Sra Geraldine Mercieca li għet imkissra u għalhekk trid titranġa mill-kuntrattur stess. Iċ-Chairperson qal li peress li t-triq kien applika għaliha l-Kunsill meta l-Kumitat Amministrattiv kien għadu ma dañalx fis-seħħ hu mhux qed imur 'l hemmhekk u qed iħalli f'idejn is-Sindku. Iċ-Chairperson semma li xi ħadd qallu li t-triq ġejja mzaqqa fin-nofs. Is-Sindku wieġeb illi jekk se tiġi taqleb ħażin, il-Perit għandu jkun responsabbli. Is-Sindku qal li għada ser ikellem lis-Sur Peter Sciberras sabiex jerfa' r-responsabilita' hu bħala Contracts Manager tal-Kunsill. Is-Sindku nforma lill-membri ukoll dwar il-gallerija tas-Sur Michael Portelli, residenti fi Triq is-Santwarju Puniku, illi tqacċtitlu bit-tregħid tar-romblu.

4.10 Email mingħand is-Sur Mario Mallia dwar barriers għall-Kunsill. Dawn ma ntoghgbux peress li jidhru bla saħħa.

## 5 MEPA

5.1 Notifiki ta' nfużar fi Triq Guze Flores u fis-sit magħruf bħala tat-tafal.

5.2 *Screening letter* dwar il-proġett tal-Lunzjata. Is-Sindku qal li kellem lis-Sur Jeffrey Vella, li baġat l-ittra, u lis-Sra Lorna Mallia mill-Mepa sabiex jiġu Għawdex għal laqgħa u jmorru fuq il-post sabiex jiddiskutu aħjar. Is-Sindku qal li jekk il-Mepa ma tagħtiniex permess għax-xogħol, napplikaw għal xi haġa oħra fit-tieni seħja ta' Eko Għawdex.

5.3 Ittra dwar iċ-Ċentru Ċiviku sabiex titwaqqa' parti mill-kaxxa tat-taraġ. Is-Sindku qal li tkellem mal-Perit Emanuel Vella dwar dan. Il-Perit qallu li huwa ta' l-idea li ma jintmess xejn għax x'ħin jgħaddi ffit taż-żmien din is-sitwazzjoni ser tiġi regolarizzata. Dan kollu seħħ peress li l-Pjan ta' Struttura għadu ma ġiex approvat.

## 6 Offerti

### 6.1 Offerta Nru 02/2011 – Restoration of Rubble Walls:

Is-Sindku nforma lill-membri illi nhar it-13 ta' Mejju nfeħu l-offerti għall-proġett tal-Kumitat Amministrattiv li ser jagħmel taħt l-iskema t'Eko Għawdex. L-offerti li nfetħu kienu kif ġej:

Joseph Portelli Projects	€ 47827.85
Joseph Sciberras	€ 55037.05
Gatt Tarmak	€ 62364.00
Bugeja Brothers	€ 50529.81
William Xuereb	€ 57183.28
Nicky Saliba	€ 47013.10

Hawnhekk iċ-Chairperson spjega li wara li rajna l-offerti, irriżulta illi hemm problema bejn l-aktar żewġ offeriti irħas jiġifieri dawk ta' Joseph Portelli Projects u Nicky Saliba. Dan peress li kien hemm żball fit-total taż-żewġ offeriti u għalhekk Joseph Portelli Projects imbagħad ġie irħas minn Nicky Saliba. Ġie deċiż illi l-bord ta' evalwazzjoni jkun magħmul mis-Sindku Joe Grima bħala Chairman, is-Segretarju Eżekuttiv tkun is-Segretarju tal-bord, u l-membri li jkollhom vot se jkunu is-Sur Mario Gauci, is-Sur Alfred Stellini u s-Sur Oliver Farrugia. Wara li jiltaqa' l-bord u jevalwa l-offerti tajjeb, isiru l-kjarifiċi li jkun hemm bżonn sabiex tintgħażel l-aħjar offerita.

## 6.2 Offerta Nru 03/2011 – Provision of Wall Mounted Lanterns:

Is-Sindku spjega kif ġew l-offerti ta' wieħed mill-proġetti li l-Kunsill ser jagħmel taħt l-iskema t'Eko Għawdex. L-offerti ġew hekk:

Richard Cauchi	Option 1	€ 3640.00
	Option 2	€ 4540.00
	Option 3	€ 17160.00
Elektra Limited	Option 1	€ 1057.28
	Option 2	€ 2072.08
	Option 3	€ 892.08
	Option 4	€ 1010.08
ESS Ltd	Option 1	€ 1180.00
	Option 2	€ 1260.00
	Option 3	€ 1180.00
	Option 4	€ 1260.00

Is-Sindku spjega illi dawn ser jgħaddu mill-bord ta' evalwazzjoni ma' l-offerta l-oħra. Huwa žied illi jekk meta nagħmlu l-fanali jkun baqa' aktar fondi mill-iskema, inkunu nistgħu nagħmlu aktar fanali fi Triq Ġużeppi Briffa. Iċ-Chairperson qal li kieku jagħmel il-fanali lejn Triq Kerċem ukoll. Is-Sindku qal li naraw kif inkunu u niddeċiedu.

## 7 CCTV Cameras

Is-Sindku ppreżenta tliet kwotazzjonijiet għall-cameras: Ricky Caruana qed joffri Electrical Powered system għal €1,100 jew Solar Powered System għal €1,600. L-Alberta offra Digital CCTV System għal €2,052.02 u l-Eagle offra sistema għal €1,917.25. Is-Sindku spjega illi illum kellu laqgħa ma' tal-Eagle fejn spjegalu li nistgħu nagħmlu cameras fi Pjazza Salvatorese Busuttil u fejn il-Knisja. Iltaqa wkoll ma tal-Alberta li assigurawh li l-cameras huma tal-aqwa kwalita'. Per eżempju dawn jaqbd u anke ċenteżmu fl-art. Għada għandu jiġi Ricky Caruana sabiex nitkellmu miegħu wkoll.

Iċ-Chairperson qal illi f'Santa Luċija se jsiru biex nissorveljaw il-pjazza u anke t-trakkijiet li jgħaddu. F'Santa Luċija irid ikun hemm waħda faċċata ta' Triq Bir-Rix li taqra n-number plates u tlieta oħra normali.

## 8 Għaqda Armar Madonna tas-Sokkors

Preżenti għal-laqqgħa kien hemm is-Sur David Mizzi u s-Sur Gregory Gauci bħala rappreżentanti ta' l-Għaqda Armar. Huma talbu illi ssir tabella no heavy vehicles fil-bidu tar-raħal (Triq Wied il-Lunzjata) u anke fi Triq Qasam San Pawl (qabel Triq l-Għadira u anke fi Triq Santa Luċija) peress li t-trakkijiet il-kbar ta' kull sena jagħmlu ħsarat kbar lill-armor tal-festa. Il-permess għat-tabella għandu jsir bejn is-7 u l-11 ta' Lulju. Il-Kunsill qabel li japplika għall-permess minn TM sabiex nagħmlu dawn it-tabelli.

Is-Sur Gregory Gauci żied li hemm bżonn xi toqod għall-antarjoli. Għie deċiż li jimmarkawhom huma u jinfurmaw lill-Kunsill biex inqabbdu lill-ħaddiema biex jagħmluhom.

Is-Sur Gauci talab ukoll illi lejliet il-festa, jiġifieri nhar id-9 ta' Lulju, l-iskips ma jitpoġġewx fi Pjazza Orvieto. Is-Sindku ssuġġerixxa li dawn jitpoġġew fi Pjazza Santa Luċija biss. Sar qbil dwar dan.

## 9 Materji Oħra

- 9.1 Is-Sindku qal illi l-Kumitat responsabbli mill-organizzazzjoni tal-Festa talab li l-permessi tal-festa jiġbruhom huma. Dan ma jistax isir.
- 9.2 Is-Sindku talab li jingħalaq bieb tal-għalqa fejn il-Bring-In Sites (ta' Cikka Grech). Wara diskussjoni għie deċiż li s-Sindku jerġa' jkellimha peress li kien hemm nuqqas ta' ftehim.
- 9.3 Is-Sindku talab li jintefgħu erba' viegi terrapien fin-niżla tal-Boroż sabiex is-sidien ikunu jistgħu jidhlu jaħsdu r-raba'. Hadd ma sab oġġezzjoni.
- 9.4 Is-Sindku tkellem dwar il-ħajt ta' Triq Għajn Tuta ta' Ċikku Tabone. Is-Sur Saverio Grech qal li lilu qallu wkoll. Għie deċiż li nqabbdu l-ħaddiema tal-ħitan tas-sejjeħ u nagħmluhulu, peress li dan għie deċiż li jsir snin ilu. Hawnhekk is-Sindku semma li rridu nirrangaw ukoll il-kumpliment tal-ħitan ta' fejn "il-vapur". Is-Sur Saverio Grech, hawnhekk semma li fl-istess post irid isir bieb fl-għalqa ta' Mario Grech. Hadd ma sab oġġezzjoni.
- 9.5 Is-Sindku semma r-rampa tad-dar tas-Sur Joe Vella fi Triq is-Summien sabiex nagħmlulu l-madam. Sar qbil li jsir.
- 9.6 Is-Sur Saverio Grech talab li titranġa l-ispuction tal-bankina tas-Sur Joe Borg fi Triq Għajn Tuta. Għie deċiż li ngħidu lil Anthony Portelli sabiex jirrangaha.
- 9.7 Is-Sur Mario Azzopardi tkellem dwar il-ħajt ta' Triq il-Kalandrijiet. Is-Sindku qal li dan se jsir mill-fondi t'Eko Għawdex. Is-Sur Azzopardi semma li tajjeb li ssir bankina wkoll. Is-Sindku ssuġġerixxa li biex ix-xogħol isir sew għandna nagħmlu kurduna bil-paver mat-triq kollha.

Għandna ngibu stima tagħha. Hawnhekk, is-Sindku semma wkoll li Anthony Portelli qed jaħdem fuq il-ħajt ta' Triq ix-Xagħri. Huwa qed jirranġa l-ħitan u tajjeb ukoll li ssir bankina hemmekk ukoll. Huwa qal li fejn hemm il-bankijiet il-bankina għandha toħroġ ftit 'l barra biex b'hekk il-bankina ma' tiġix ostakolata. Ser nitolbu xi ħaddiema ta' l-IPSL sabiex jaħdmu din il-bankina.

- 9.8 Iċ-Chairperson semma l-ħitan tas-Sur Joe Vella fi sqaq fi Triq l-Avukat Anton Callejja. Huwa ta' l-idea li ngħidu lil William Xuereb jiġi bil-gaffa u jneħhi t-trab li hemm. Wara naqilgħu il-ħajt tas-sejjeħ minn ġenb u l-bqija jsir tal-kantun. Sar qbil li jsir.

Il-laqqgħa ntemmet fl-9.45pm.